

2 sentyabr 2024-cü il

RƏSMİ DÖVLƏT QƏZETİ

# Baş nazir Əli Əsədov 2 saylı seçki məntəqəsində səs verib

**Sentyabrın 1-də ölkəmizin bütün suveren ərazisində VII çağırış Azərbaycan Respublikasının Milli Məclisinə seçkilər keçirilib.**

AZƏRTAC xəbər verir ki, səhər saatlarından 7 saylı Səbail rayon seçki dairəsinin 2 saylı seçki məntəqəsində də səsvermə seçicilərin fəal iştirakı ilə keçirilib.

Azərbaycan Respublikasının Baş naziri Əli Əsədov bu seçki məntəqəsinə gələrək səs verib.

Məntəqədə 1343 seçici qeydiyyatda alınıb.

Qeyd edək ki, ilk dəfədir Azərbaycanın bütün suveren ərazilərində Milli Məclisə seçkilər keçirilib. Növbədən-kənar seçkilər 6478 seçki məntəqəsində təşkil olunub. Budəfəki seçkilərdə 125 yer uğrunda 990 namizəd mübarizə aparıb. Parlament seçkilərində səsvermə hüququna malik vətəndaşların sayı 6 milyon 421 min 960 nəfər olub.



İşğaldan azad olunmuş ərazilərdə 54 seçki məntəqəsi yaradılıb.

Seçki prosesini 598 beynəlxalq müşahidəçi izləyib. Yerli müşahidəçilərin sayı

isə 112 min 749 nəfər olub. Səsvermə saat 19:00-da başa çatıb.